

---

# Is-Sebgha u Ghoxrin Hadd taż-Żmien ta' Matul is-Sena

## Qari I

*Il-gust jghix bil-fedeltà tiegħu.*

Hab 1, 2-3; 2, 2-4

### Qari mill-Ktieb tal-Profeta Habakuk

<sup>1,2</sup>Mulej, kemm se ndum nokrob għall-ghajnuna  
u int ma tismax,  
jew ngħajjat: «Vjolenza!»  
u int ma ssalvax?

<sup>3</sup>Għaliex turini l-ħażen,  
u inti toqgħod tħares lejn il-ħtija?  
Quddiemi qerda u vjolenza,  
hemm it-tilwim, u l-ġlied dejjem jizdied.

<sup>2,2</sup>Imbagħad il-Mulej wieġeb u qalli:  
«Ikteb id-dehra,  
onqoxha fuq tavlozzi,  
hekk li jkun jista' jħaffef min jaqraha.

<sup>3</sup>Għax id-dehra sseħħ meta jkun waqtha,  
tistenna sa ma ttemm, u ma tqarraqx.  
Jekk hija ddum ma tasal, int stennieha,  
għax tiġi żgur, ma tiddawwarx ma tasal!

<sup>4</sup>Arah jinfena min mhux ruħu sewwa,  
izda l-gust jghix bil-fedeltà tiegħu.»

### Il-Kelma tal-Mulej

**R.** Irroddu ħajr lil Alla

## Salm Responsorjali

Salm 94 (95), 1-2.6-7.8-9

**R/ (ara 8):** Isimgħu lehen il-Mulej, u twebbsux qalbkom

<sup>1</sup>Ejjew, ha nfahhru bl-hena l-Mulej,  
ha ngħajtu bil-ferħ lill-blata tas-salvazzjoni tagħna!

<sup>2</sup>Nersqu quddiemu b'għana ta' radd il-ħajr,  
ngħannulu b'għajjat ta' ferħ. **R/.**

<sup>6</sup>Ejjew inqimuh u ninxtehtu quddiemu,  
għarkupptejna quddiem il-Mulej li ħalaqna!

<sup>7</sup>Għaliex hu Alla tagħna,  
u aħna l-poplu tal-mergħa tiegħu u n-nagħaġ tiegħu. **R/.**

Mhux li kontu llum tisimgħu leħnu!

<sup>8</sup>«La twebbsux qalbkom bħal f'Meriba,  
bħal dakinhar f'Massa, fid-deżert,

<sup>9</sup>meta garrbuni u ttantawni missirijietkom,  
għalkemm raw dak li jien għamilt.» **R/.**

## Qari II

*Tistħi xejn minħabba fix-xhieda għal Sidna.*

2 Tim 1, 6-8. 13-14

### Qari mit-Tieni Ittra ta' San Pawl Appostlu lil Timotju

Għaziż, <sup>6</sup>infakkrek biex tqajjem fik id-don ta' Alla, li jinsab fik bit-tqegħid ta' jdejja; <sup>7</sup>għax Alla ma taniex spirtu ta' biza', imma Spirtu ta' qawwa, ta' mħabba u ta' rażan.

<sup>8</sup>Mela tistħi xejn minħabba fix-xhieda għal Sidna, anqas minħabba fija, prigunier tiegħu, imma aqşam miegħi t-tbatija għall-Evangeliġu, u afda fil-qawwa ta' Alla.

<sup>13</sup>Żomm quddiem għajnejk l-eżempju tat-tagħlim sħiħ li smajt mingħandi, fil-fidi u fl-imħabba li huma fi Kristu Ġesù. <sup>14</sup>Hares bl-għajnuna tal-Ispirtu s-Santu li jgħammar fina t-teżor sabiħ li kien fdat f'idejk.

### Il-Kelma tal-Mulej

**R/.** Irroddu ħajr lil Alla

## Akklamazzjoni qabel l-Evangeliġu

1 Piet 1, 25

Hallelujah. **R/.** Hallelujah

Il-kelma tal-Mulej tibqa' għal dejjem:

din hi l-kelma tal-Evangeliġu li kien imxandar lilkom.

**R/.** Hallelujah

## Evangelju

*Kieku kellkom fidi.*

Lq 17, 5-10

### ✚ Qari mill-Evangelju skont San Luqa

F'dak iż-żmien, <sup>5</sup>l-apostli qalu lill-Mulej: «Kattar fina l-fidi!»

<sup>6</sup>Wegibhom il-Mulej: «Kieku kellkom fidi mqar daqs żerriegħa tal-mustarda, kontu tgħidu lil din is-sigra tat-tut: “Inqala’ u mur tħawwel fil-baħar,” u hi kienet tisma’ minnkom.

<sup>7</sup>Wieħed minnkom ikollu qaddej qiegħed jahrat jew jirgħa; meta jidħol mill-għalqa x’s jgħidlu: “Ejja, isa, u oqgħod għall-ikel”? <sup>8</sup>jew: “Lestili x’niekol, ilbes il-fardal u newwilli sa ma niekol u nixrob jien, u mbagħad tiekol u tixrob int”? <sup>9</sup>Jaqaw se jroddlu ħajr lill-qaddej talli jkun għamel li ordnalu?

<sup>10</sup>Hekk ukoll intom, meta tagħmlu kulma tkunu ordnati, għidu: “Aħna qaddejja li ma niswew għal xejn; għamilna biss dak li kellna naghmlu.”»

### Il-Kelma tal-Mulej

**R.** Tifħir lilek Kristu